



அனுதின தியானம் (மே 4)

நியாயாதிபதிகள் 19:1-20:48

யோவான் 3:22-4:3

சங்கீதம் 104:24-35

நீதிமொழி. 14:22-24

இன்றைக்கு படிக்க வேண்டிய வேத பகுதி

தாவீது தேவ ஞானத்தை பயன்படுத்தினார். அவர் ஆடுகளை மேய்த்துக் கொண்டிருக்கையில் சிங்கமும் கரடியும் அவரை எதிர் கொண்டபோது, இந்த பயங்கரமான விலங்குகளின் தாக்குதல்களை எதிர்த்து நிற்பதற்கு தேவ ஞானத்தை அவர் சார்ந்து கொண்டார். அவருடைய போர் ஆயுதங்கள் மாம்சத்துக்குரியதும் மனிதனின் ஞானத்துக்குரியதுமல்ல; மாறாக கர்த்தருடைய ஞானத்துக்குரியதாயிருந்தது. பரிசுத்தவான்களே, தாவீது சிங்கத்தையும் கரடியையும் எதிர்த்துப் போராடியது போல, நாமும் நாம் எதிர்கொள்ளும் சூழ்நிலைகளை எதிர்த்துப் போராட வேண்டும்; அவைகளை நல்ல ஆசைகளாலும் வெறும் வாயின்

வார்த்தைகளாலும் வெளியேற்ற முடியாது.
அதனால் சிங்கம் வாயை மூடிக்கொண்டு ஓடாது;
கரடியும் பயந்து ஓடி மறைந்து விடாது! தாவீது
எதிரிக்கு எதிராக கடுமையான மல்யுத்தம் செய்ய
வேண்டியிருந்தது. அவர் எதிர்கொண்ட சிங்கமும்
கரடியும் மெல்லிய காற்றில் மறைந்து விடவில்லை;
அவைகளுடன் மல்யுத்தம் செய்ய
வேண்டியதாயிருந்தது. நாமும் நாம் எதிர்கொள்ளும்
சூழ்நிலைகளையும் பிரச்சனைகளையும் எதிர்த்து
போராட வேண்டும். வாழ்க்கையில் கடினமான
சூழ்நிலைகள் உள்ளன; அவைகளை நாம்
கட்டுப்படுத்தி, மேற்கொள்ள வேண்டும்.
சூழ்நிலைகளின் மத்தியில் போராடுவதை
தவிர்ப்பதற்காக அற்புதங்களைத் தேடும் பல
விசுவாசிகள் உள்ளனர். பிரச்சனைகள் மற்றும்
சூழ்நிலைகளுடன் போராட அவர்கள்
விரும்பவில்லை. அவர்கள் ஆபத்தையும் நிச்சயமற்ற
நிலையையும் எதிர்கொள்ள விரும்பவில்லை!
அவர்கள் எந்த உபத்திரவத்தையும்

அசௌகரியத்தையும் பயத்தையும் அனுபவிக்காமல்
தப்பித்துக் கொள்ள விரும்புகிறார்கள். ஆனாலும்
ஜெயம் கொள்ளுபவர்களின் வழி அதல்ல.
பரிசுத்தவான்களே, தாவீது சிங்கத்தையும்
கரடியையும் எதிர்த்துப் போராடியது போல, நாமும்
நாம் எதிர்கொள்ளும் சூழ்நிலைகளை எதிர்த்துப்
போராட வேண்டும்.

இன்றைய கட்டளை

கிறிஸ்துவின் வசனம் உங்களுக்குள்ளே சகல
ஞானத்தோடும் பரிபூரணமாக வாசமாயிருப்பதாக;
கொலோசெயர் 3:16

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)